

Insostenn tat-talba tiegħu r-rikorrent iressaq is-segwenti motivi:

L-ewwel nett, ir-rikorrent isostni li l-Kummissjoni adottat il-miżura kkontestata bi ksur tar-rekwiżit proċedurali ta' proposta bil-miktub min-naħa tal-konsulent qabel l-adozzjoni tad-deċżjoni tal-Kummissjoni, kif mehtieg mill-Kundizzjonijiet Ġenerali u l-Linji Gwida Speċifiċi applikabbli għall-proġett "Value Chain Mapping Analysis" tal-Kuntratt Qafas.

It-tieni nett, ir-rikorrent isostni li l-miżura kkontestata giet adottata bi ksur tad-dritt tiegħu għal smigh quddiem awtorità imparzjali.

It-tielet nett, huwa jsostni li l-miżura kkontestata giet adottata bi ksur tad-dritt tiegħu li l-każ tiegħu jiġi ttrattat minn awtorità hielsa minn kunflitt ta' interessi.

Barra minn dan, ir-rikorrent isostni li, meta adottat il-miżura kkontestata, il-konvenuta naqset milli tikkalkula u tanalizza b'mod korrett u ġust in-numru ta' ġranet tax-xogħol imnaqqsa min-numru totali ta' ġranet allokat li r-rikorrent sabiex jaqdi l-inkarigi tiegħu.

Fl-aħhar nett, ir-rikorrent isostni li meta adottat il-miżura kkontestata l-Kummissjoni abbużat mis-setgħa tagħha peress li, fl-evalwazzjoni tan-numru ta' ġranet tax-xogħol allokat li r-rikorrent, hija ma ħaditx inkonsiderazzjoni l-iżbalji mwettqa mill-konsulent.

Rikors ipprezentat fis-27 ta' Novembru 2008 — Eriksen vs Il-Kummissjoni

(Kawża T-516/08)

(2009/C 44/90)

Lingwa tal-kawża: L-Ingliż

Partijiet

Rikorrent: Heinz Helmuth Eriksen (Ebeltoft, id-Danimarka) (rappreżentant: I. Anderson, avukat)

Konvenuta: Il-Kummissjoni tal-Komunitajiet Ewropej

Talbiet tar-rikorrent

- tordna lill-Kummissjoni thallas lir-rikorrent is-somma ta' EUR 800 000 jew somma oħra li l-Qorti tal-Prim'istanza tikkunsidra ġusta u ekwa għall-uġigh, it-tbatija u t-tnaqqis tat-tgawdija tal-ħajja fil-passat, fil-preżent u fil-futur minhabba indebolimenti serji ta' saħħtu kkawżati mir-rifjut kapriċċuż u illegali tal-Kummissjoni li tinforza l-implementazzjoni ta' sorveljanza medika ta' ex haddiema ta' Thule għal mard u kundizzjonijiet tas-saħħa marbuta mar-radżazzjoni;
- tordna lill-Kummissjoni thallas lir-rikorrent jew lill-faċilitajiet tat-trattament mediku jew lill-persuni li jipprovdu kura, l-ispejjeż futuri tat-trattamenti mediċi u tal-mediċini għat-

tnaqqis jew għat-trattament tal-indebolimenti ta' saħħtu, imsemmija fl-ewwel talba iktar 'il fuq, li mhumix disponibbli għalih permezz tas-sistema medika soċjali tal-Istat Membru tiegħu;

- tordna lill-Kummissjoni thallas l-ispejjeż legali raġonevoli inkorsi mir-rikorrent f'din il-kawża.

Motivi u argumenti prinċipali

F'din il-kawża, ir-rikorrent ippreżenta rikors għar-responsabbiltà mhux kuntrattwali minhabba danni li huwa jallega li ġarrab b'riżultat tal-allegat rifjut illegali mill-Kummissjoni li tikkonforma ruħha mar-riżoluzzjoni plenarja tal-Parlament Ewropew ⁽¹⁾ u li tinforza l-applikazzjoni, min-naħa tad-Danimarka, tad-dispożizzjonijiet tad-Direttiva tal-Kunsill 96/29/Euratom, tat-13 ta' Mejju 1996, li tistabbilixxi standards bażiċi ta' sigurtà għall-harsien tas-saħħa tal-haddiema u l-pubbliku ġenerali kontra l-perikli li jiġu minn radżazzjoni jonizzanti ⁽²⁾ għall-każ tal-haddiema, inkluż ir-rikorrent, involuti f'incident nukleari f'Thule fi Greenland.

⁽¹⁾ Rapport tal-Parlament Ewropew tal-20 ta' April 2007 dwar il-konsegwenzi fuq is-saħħa pubblika tal-incident ta' Thule tal-1968 [Petizzjoni 720/2002, 2006/2012(INI)].

⁽²⁾ GU L 159, p. 1.

Rikors ipprezentat fit-2 ta' Diċembru 2008 — AIB-Vinçotte Luxembourg vs Il-Parlament

(Kawża T-524/08)

(2009/C 44/91)

Lingwa tal-kawża: Il-Franċiż

Partijiet

Rikorrenti: AIB-Vinçotte Luxembourg ASBL (Lussemburgu, Il-Lussemburgu) (rappreżentant: R. Adam, avukat)

Konvenut: Il-Parlament Ewropew

Talbiet tar-rikorrenti

- tannulla d-deċiżjoni tal-Parlament Ewropew tat-2 ta' Ottubru 2008 li tichad l-offerta tar-rikorrenti fil-kuntest tas-sejha għall-kompetizzjoni Nru INLO-A-BATI LUX — 07 268 & 271 — 00, bl-ghan tal-kostruzzjoni mill-gdid u għall-estensjoni tal-bini Konrad Adenauer fil-Lussemburgu;
- tirriżerva lir-rikorrenti d-drittijiet, ir-rimedji, il-mezzi u l-azzjonijiet l-oħra kollha, u b'mod partikolari l-kundanna tal-Parlament għal danni u interessi meta mqabbla mad-dannu subit;
- f'kull każ tikkundanna l-Parlament għall-ispejjeż ta' dawn il-proċeduri.